

# NATIONAL NEWS BULLETIN (ODIA)

27 March - 2026

Morning Bulletin : 7.15 a.m.

\*\*\*\*\*

## ମୁଖ୍ୟ ସମ୍ବାଦ

- ବିଶ୍ୱ ସ୍ତରୀୟ ସମସ୍ୟା ସତ୍ତ୍ୱେ ୨୦୨୬-୨୭ ଆର୍ଥିକ ବର୍ଷ ପାଇଁ ଭାରତର ଜି.ଡି.ପି. ଅଭିବୃଦ୍ଧି ୬ ଦଶମିକ୍ ୧ ପ୍ରତିଶତ ରହିବା ନେଇ ଆକଳନ ।
- ପୁଡୁଚେରୀ ଓ ଆସାମ ବିଧାନସଭା ନିର୍ବାଚନ ପାଇଁ ପ୍ରକାଶ ପାଇଲା ବୃତ୍ତାନ୍ତ ପ୍ରାର୍ଥ ତାଲିକା ।
- ଅଯୋଧ୍ୟା ସ୍ଥିତ ଶ୍ରୀରାମ ଜନ୍ମଭୂମି ମନ୍ଦିରରେ ଧାର୍ମିକ ଉତ୍ସାହ ସହ ପାଳନ କରାଯାଉଛି ଶ୍ରୀରାମ ନବମୀ ପର୍ବ ।
- ନେପାଳର ପ୍ରଧାନମନ୍ତ୍ରୀ ଭାବେ ଆଜି ଶପଥଗ୍ରହଣ କରିବେ ରାଷ୍ଟ୍ରୀୟ ସ୍ୱତନ୍ତ୍ର ପାର୍ଟି ନେତା ବାଲେନ୍ଦ୍ର ଶାହା

ଏବଂ

- ଖେଲୋ ଇଣ୍ଡିଆ ଟ୍ରାଇବାଲ୍ ଗେମ୍ସର ଦ୍ୱିତୀୟ ଦିନରେ ୨୦୦ ମିଟର ସନ୍ତରଣ ପ୍ରତିଯୋଗିତାରେ ସ୍ୱର୍ଣ୍ଣ ପଦକ ହାସଲ କଲେ ଓଡ଼ିଶାର ଅଞ୍ଜଳି ମୁଣ୍ଡା ।

## ଇଣ୍ଡିଆ-ଜିଡିପି ଗ୍ରୋଥ

ଆର୍ଥିକ ସହଯୋଗ ଏବଂ ବିକାଶ ସଂଗଠନ ଓ.ଇ.ସି.ଡି. ୨୦୨୫-୨୬ ଆର୍ଥିକ ବର୍ଷ ନିମନ୍ତେ ଭାରତର ଜି.ଡି.ପି. ଅଭିବୃଦ୍ଧିହାର ୭ ଦଶମିକ୍ ୬ ପ୍ରତିଶତ, ୨୦୨୬-୨୭ ପାଇଁ ୬ ଦଶମିକ୍ ୧ ପ୍ରତିଶତ ଓ ୨୦୨୭-୨୮ ପାଇଁ ୬ ଦଶମିକ୍ ୪ ପ୍ରତିଶତ ଆକଳନ କରିଛି । ସଂଗଠନ ପକ୍ଷରୁ ବିଶ୍ୱରେ ଭାରତର ଅର୍ଥନୀତି ଅଭିବୃଦ୍ଧିଶୀଳ ପ୍ରମୁଖ ଅର୍ଥନୀତି ଭାବେ ପରିଗଣିତ ହେବ ବୋଲି କହିଛି । ସଂଗଠନର ମଧ୍ୟବର୍ତ୍ତୀକାଳୀନ ରିପୋର୍ଟ ଅନୁଯାୟୀ ମଧ୍ୟପ୍ରାଚ୍ୟରେ ସଂଘର୍ଷ, ବିଶ୍ୱ ଅର୍ଥନୀତିରେ ଅସ୍ଥିରତା ଏବଂ ଯୋଗାଣ ବାଧାପ୍ରାପ୍ତ ଭଳି ସମସ୍ୟା ସତ୍ତ୍ୱେ ଭାରତର ଅର୍ଥନୈତିକ ଅଭିବୃଦ୍ଧି ଜାରି ରହିଥିବା କୁହାଯାଇଛି ।

ସଂଗଠନର ରିପୋର୍ଟ ଅନୁଯାୟୀ ଚୀନ୍ର ଅଭିବୃଦ୍ଧି ହାର ୨୦୨୫ରେ ୫ ପ୍ରତିଶତରୁ ହ୍ରାସ ପାଇ ୨୦୨୬ରେ ୪ ଦଶମିକ୍ ୪ ଏବଂ ୨୦୨୭ରେ ୪ ଦଶମିକ୍ ୩ ରହିବ ବୋଲି ଆକଳନ କରାଯାଇଛି । ବିଶ୍ୱ ଜି.ଡି.ପି. ଅଭିବୃଦ୍ଧି ୨୦୨୬ରେ ୩ ପ୍ରତିଶତ ପର୍ଯ୍ୟନ୍ତ ବୃଦ୍ଧି ପାଇବା ପୂର୍ବରୁ ୨୦୨୬ରେ ୨ଦଶମିକ୍ ୯ ପ୍ରତିଶତ ରହିବ ବୋଲି ଆକଳନ କରାଯାଇଛି ।

## ପୁଡୁଚେରୀ-ଆସାମ-ଇଲେକ୍ସନ୍

ପୁଡୁଚେରୀ ବିଧାନସଭା ନିର୍ବାଚନରେ ମୋଟ୍ ୩୦ଟି ଆସନ ପାଇଁ ୨୯୪ ଜଣ ପ୍ରାର୍ଥିଙ୍କ ରୁଡ଼ାନ୍ତ ତାଲିକା ପ୍ରକାଶ ପାଇଛି । ଗତକାଳି ପ୍ରାର୍ଥିପତ୍ର ପ୍ରତ୍ୟାହାରର ଶେଷ ଦିନରେ ୨୧ଟି ପ୍ରାର୍ଥିପତ୍ର ପ୍ରତ୍ୟାହାର କରାଯାଇଥିଲା । ସେଠାରେ ଷ୍ଟାର୍ ପ୍ରଚାରକମାନେ ଦଳୀୟ ପ୍ରାର୍ଥିମାନଙ୍କ ସପକ୍ଷରେ ପ୍ରଚାର ଜୋର୍ଦ୍ଦାର କରିଛନ୍ତି ।

ଆସାମ ବିଧାନସଭା ନିର୍ବାଚନ ପାଇଁ ୬୭ ଜଣ ପ୍ରାର୍ଥି ସେମାନଙ୍କର ନାମାଙ୍କନପତ୍ର ପ୍ରତ୍ୟାହାର କରିବା ପରେ ୭୨୨ ଜଣ ପ୍ରାର୍ଥିଙ୍କ ପ୍ରାର୍ଥିପତ୍ର ରୁଡ଼ାନ୍ତ ହୋଇଛି । ସେଠାରେ ଏ ପର୍ଯ୍ୟନ୍ତ ୩୭ କୋଟିରୁ ଊର୍ଦ୍ଧ୍ୱ ଟଙ୍କା ଜବତ ହୋଇଥିବା ସୂଚନା ମିଳିଛି ।

## କେରଳ-ଭୋଟର ଲିଷ୍ଟ

କେରଳ ବିଧାନସଭା ନିର୍ବାଚନ ପୂର୍ବରୁ ରୁଡ଼ାନ୍ତ ଭୋଟର ତାଲିକା ପ୍ରକାଶ ପାଇଛି । ଏହି ତାଲିକାରେ ୨ କୋଟି ୭୧ ଲକ୍ଷ ୪୨ ହଜାର ୯୫୨ ଜଣ ଭୋଟର ରହିଥିବା ବେଳେ ସେମାନଙ୍କ ମଧ୍ୟରେ ୪ ଲକ୍ଷ ୬୬ ହଜାର ୪୦୮ ଜଣ ନୂଆ ଭୋଟର ରହିଛନ୍ତି ।

## ପୁଡୁଚେରୀ-କ୍ୟାମ୍ପେନ୍

ପୁଡୁଚେରୀ ବିଧାନସଭା ନିର୍ବାଚନ ୨୦୨୬ ପାଇଁ ନିର୍ବାଚନ କମିଶନ୍ ସ୍ୱୀକୃତିପ୍ରାପ୍ତ ଜାତୀୟ ଏବଂ ରାଜ୍ୟ ରାଜନୈତିକ ଦଳଗୁଡ଼ିକୁ ଆକାଶବାଣୀ ଏବଂ ଦୂରଦର୍ଶନ ପୁଡୁଚେରୀ ଯୁନିଟ୍ ମାଧ୍ୟମରେ ନିର୍ବାଚନ ପ୍ରଚାର ପାଇଁ ସମୟ ନିର୍ଦ୍ଦେଶ ଜାରି କରିଛନ୍ତି ।

ପୂର୍ବ ପ୍ରଦର୍ଶନ ଆଧାରରେ ରାଜନୈତିକ ଦଳଗୁଡ଼ିକୁ ୫ମିନିଟ୍, ୪ମିନିଟ୍ ଏବଂ ୧ ମିନିଟ୍ ଅବଧିର ୧୬୨ଟି ଭାଉଚର ଆବଣ୍ଟନ କରାଯାଇଛି । ଅଲ୍ ଇଣ୍ଡିଆ ଏନ୍.ଆର୍. କଂଗ୍ରେସକୁ ୩୫ଟି ସ୍ପଟ୍ ମିଳିଥିବା ବେଳେ ଡିଏମକେକୁ ୨୮ଟି, କଂଗ୍ରେସକୁ ୨୫ଟି, ବିଜେପିକୁ ୨୩ଟି, ଏଆଇଏଡିଏମକେକୁ ୧୩ଟି ଏବଂ ବିଏସପି, ସିପିଆଇ(ଏମ), ଆପ୍ ଏବଂ ଏନ୍‌ପିଇପିକୁ ୯ଟି ସ୍ପଟ୍ ଆବଣ୍ଟନ କରାଯାଇଛି । ଚଳିତ ମାସ ୩୦ରୁ ଆସନ୍ତା ମାସ ୫ ତାରିଖ ପର୍ଯ୍ୟନ୍ତ ସାତ ଦିନ ପାଇଁ ପୁଡୁଚେରୀ ଦୂରଦର୍ଶନ ଏବଂ ଆକାଶବାଣୀ ଯୁନିଟ୍‌ଗୁଡ଼ିକରେ ଏହି ପ୍ରସାରଣ ହେବ ।

## ୟୁପି-ରାମନବମୀ

ଉତ୍ତର ପ୍ରଦେଶରେ ଆଜି ରାମ ନବମୀ ପର୍ବ ଧାର୍ମିକ ଉତ୍ସାହ ସହିତ ପାଳନ କରାଯାଉଛି । ଏହି ଉତ୍ସବର ମୁଖ୍ୟ କାର୍ଯ୍ୟକ୍ରମ ଅଯୋଧ୍ୟା ସ୍ଥିତ ଶ୍ରୀ

ରାମ ଜନ୍ମଭୂମି ମନ୍ଦିରରେ ସୂର୍ଯ୍ୟ ସ୍ନାନ ସହ ଆରମ୍ଭ ହେବ । ଦୂରଦର୍ଶନ ପକ୍ଷରୁ ଉତ୍ସବର ସିଧା ପ୍ରସାରଣ କରାଯିବ ।

ରାମ ନବମୀ ପାଳନ ପାଇଁ ହଜାର ହଜାର ଭକ୍ତ ଅଯୋଧ୍ୟାରେ ଏକତ୍ରିତ ହୋଇଛନ୍ତି । ପ୍ରଭୁ ଶ୍ରୀ ରାମଙ୍କ ଜନ୍ମଦିନ ପାଳନ ଉପଲକ୍ଷେ ଅଯୋଧ୍ୟାର ଝହଜାରରୁ ଅଧିକ ମନ୍ଦିରକୁ ସଜ୍ଜିତ କରାଯାଇଛି । ଶ୍ରୀ ରାମ ଜନ୍ମଭୂମି ମନ୍ଦିରରେ, ସକାଳେ ପ୍ରଭୁ ରାମଙ୍କ ଅଭିଷେକ ପରେ, ମଧ୍ୟାହ୍ନ ୧୨ଟାରେ ଗର୍ଭଗୃହରେ ସୂର୍ଯ୍ୟ ତିଳକ ଅନୁଷ୍ଠିତ ହେବ, ଯେଉଁ ସମୟରେ ସୂର୍ଯ୍ୟକିରଣ ପ୍ରାୟ ଚାରି ମିନିଟ୍ ପାଇଁ ଶ୍ରୀରାମଙ୍କ କପାଳରେ ପ୍ରତିଫଳନ ହେବ ।

ତୀର୍ଥଯାତ୍ରୀଙ୍କ ପ୍ରବଳ ଭିଡ଼କୁ ଦୃଷ୍ଟିରେ ରଖି ବିଳମ୍ବିତ ରାତି ପର୍ଯ୍ୟନ୍ତ ଦର୍ଶନ ପାଇଁ ମନ୍ଦିର ଖୋଲା ରହିବ । ଆଜି ସନ୍ଧ୍ୟାରେ ଚିତ୍ରକୂଟର ମହାକିନୀ ନଦୀ କୂଳରେ ଆଉ ଏକ ଉତ୍ସବ ଅନୁଷ୍ଠିତ ହେବ, ଯେଉଁଥିରେ ରାମନବମୀର ମହାନ ଉତ୍ସବର ଅଂଶ ସ୍ୱରୂପ ପ୍ରାୟ ୨୨ ଲକ୍ଷ ଦୀପ ପ୍ରଜ୍ଜ୍ୱଳନ କରାଯିବ ।

## ନେପାଳ-ପିଏମ୍

ନେପାଳର ପ୍ରଧାନମନ୍ତ୍ରୀ ଭାବରେ ରାଷ୍ଟ୍ରୀୟ ସ୍ୱତନ୍ତ୍ର ପାର୍ଟିର ନେତା ବାଲେନ୍ଦ୍ର ଶାହା ଆଜି ଶପଥ ଗ୍ରହଣ କରିବେ । ସ୍ଥାନୀୟ ସମୟ ଦିନ ୧୨ଟା

୩୪ମିନିଟ୍‌ରେ କାଠମାଣ୍ଡୁର ଶୀତଳ ନିବାସ ସ୍ଥିତ ରାଷ୍ଟ୍ରପତିଙ୍କ କାର୍ଯ୍ୟାଳୟରେ ଶପଥ ଗ୍ରହଣ ସମାରୋହ ଅନୁଷ୍ଠିତ ହେବ । ଗତକାଳି ବାଲେଶ୍ଵର ଶାହାଙ୍କୁ ରାଷ୍ଟ୍ରୀୟ ସ୍ଵତନ୍ତ୍ର ପାର୍ଟିର ସଂସଦୀୟ ଦଳର ନେତା ଭାବରେ ନିର୍ବାଚିତ କରାଯାଇଥିଲା । ୩୫ ବର୍ଷୀୟ ବାଲେଶ୍ଵର ନେତାଙ୍କର ସର୍ବକନିଷ୍ଠ ନିର୍ବାଚିତ ପ୍ରଧାନମନ୍ତ୍ରୀ ହେବେ ।

## ରୁମ୍-ହର୍ମୁଜ୍

ଆମେରିକା ରାଷ୍ଟ୍ରପତି ଡୋନାଲ୍ଡ ଟ୍ରମ୍ପ୍ ଇରାନକୁ ହର୍ମୁଜ୍ ପ୍ରଶାଳୀ ସ୍ଵଭାବିକ କରିବା ଲାଗି ଶେଷ ତାରିଖ ଏପ୍ରିଲ ୬ ପର୍ଯ୍ୟନ୍ତ ବୃଦ୍ଧି କରିଛନ୍ତି । ସାମାଜିକ ଗଣମାଧ୍ୟମରେ ଶ୍ରୀ ଟ୍ରମ୍ପ୍ କହିଛନ୍ତି, ସେ ଇରାନର ଶକ୍ତି ପ୍ରକଟ ଗୁଡ଼ିକ ଉପରେ ବୋମା ବର୍ଷଣ କରିବା ସ୍ଵାଗିତ ରଖିବେ ।

ଅନ୍ୟ ପକ୍ଷରେ ହଜାର ହଜାର ଆମେରିକୀୟ ସୈନ୍ୟ ଇରାନର ନିକଟବର୍ତ୍ତୀ ଅଞ୍ଚଳରେ ପହଞ୍ଚିଛନ୍ତି । ଇରାନ ସମର୍ଥୁତ ହିଜବୋଲା ସହିତ ଲଢ଼ିବା ପାଇଁ ଇସ୍ରାଏଲ ଦକ୍ଷିଣ ଲେବାନନରେ ଅଧିକ ସୈନ୍ୟ ମୁତୟନ କରିଥିବାବେଳେ ତେହେରାନ ହର୍ମୁଜ୍ ପ୍ରଶାଳୀ ଉପରେ ଅକ୍ତିଆର କରିବା ଲାଗି ଉଦ୍ୟମ କରୁଛି । ଇରାନର ରାଜଧାନୀ ଏବଂ ଅନ୍ୟାନ୍ୟ ସହରଗୁଡ଼ିକରେ ପ୍ରବଳ ଆକ୍ରମଣ ହୋଇଥିବା ସୂଚନା ମିଳିଛି ।

## ଜୟଶଙ୍କର-ଜି-୭

ପ୍ରାନ୍ତର ଆବାହେଠାରେ ଆରମ୍ଭ ହୋଇଥିବା G-7 ବୈଦେଶିକ ମନ୍ତ୍ରୀଙ୍କ ବୈଠକରେ ବୈଦେଶିକ ମନ୍ତ୍ରୀ ଡକ୍ଟର ଏସ୍ ଜୟଶଙ୍କର ଜାତିସଂଘରେ ସଂସ୍କାର, ଶାନ୍ତି ସୁରକ୍ଷା କାର୍ଯ୍ୟ ତ୍ୱରାନ୍ୱିତ କରିବା ଏବଂ ମାନବିକ ଯୋଗାଣ ଶୃଙ୍ଖଳକୁ ମଜବୁତ କରିବାର ଆବଶ୍ୟକତା ଉପରେ ଗୁରୁତ୍ୱାରୋପ କରିଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ଡକ୍ଟର ଜୟଶଙ୍କର କହିଛନ୍ତି, ସେ ଶକ୍ତି ସମସ୍ୟା, ସାର ଯୋଗାଣ ଏବଂ ଖାଦ୍ୟ ସୁରକ୍ଷା ବିଷୟରେ ବୈଠକରେ ଉପସ୍ଥାପନ କରିଛନ୍ତି । G-7 ବୈଦେଶିକ ମନ୍ତ୍ରୀଙ୍କ ବୈଠକରେ ଯୋଗଦେବା ପାଇଁ ଡକ୍ଟର ଜୟଶଙ୍କର ଦୁଇ ଦିନିଆ ପ୍ରାନ୍ତ ଗସ୍ତରେ ଯାଇଛନ୍ତି ।

## ଇଣ୍ଡିଆ-ୟୁକେ ହାଇକମିଶନର

ଭାରତୀୟ ବୈଦେଶିକ ସେବା ଅଧିକାରୀ ପେରିଆସାମି କୁମାରନଙ୍କୁ ଯୁକ୍ତରାଜ୍ୟର ପରବର୍ତ୍ତୀ ଉଚ୍ଚାୟୁକ୍ତ ଭାବରେ ନିଯୁକ୍ତି ପାଇଛନ୍ତି । ୧୯୯୨ ବ୍ୟାଚର ଭାରତୀୟ ବୈଦେଶିକ ସେବା ଅଧିକାରୀ ଶ୍ରୀ କୁମାରନ ବର୍ତ୍ତମାନ ବୈଦେଶିକ ମନ୍ତ୍ରଣାଳୟରେ ସଚିବ ଭାବରେ କାର୍ଯ୍ୟ କରୁଛନ୍ତି । ସେ ଖୁବ୍ ଶୀଘ୍ର ଏହି ଦାୟିତ୍ୱ ଗ୍ରହଣ କରିବେ ବୋଲି ଜଣାପଡ଼ିଛି ।

## ଇଣ୍ଡିଆନ୍ ଏୟାରସ-ନ୍ୟୁଏଇ

ଆରୁଧାବିରେ ଜଣେ ଭାରତୀୟ ନାଗରିକଙ୍କ ଦୁଃଖଦ ମୃତ୍ୟୁ ପାଇଁ ନ୍ୟୁନାଇଟେଡ୍ ଆରବ ଏମିରେଟ୍ସରେ ଥିବା ଭାରତୀୟ ଦୂତାବାସ ଶୋକ ପ୍ରକାଶ କରିଛି । ସାମାଜିକ ଗଣମାଧ୍ୟମ ପୋଷ୍ଟରେ ଦୂତାବାସ ଏହାକୁ ଏକ ଦୁର୍ଭାଗ୍ୟ ଜନକ ଘଟଣା ବୋଲି ବର୍ଣ୍ଣନା କରିଛି । ଉତ୍ସାବଶେଷ ପଢ଼ିବା ଯୋଗୁଁ ସମ୍ପୃକ୍ତ ନାଗରିକଙ୍କ ମୃତ୍ୟୁ ହୋଇଥିବା ଜଣାପଡ଼ିଛି । ମୃତକଙ୍କୁ ସମସ୍ତ ସମ୍ଭାବ୍ୟ ସମର୍ଥନ ଓ ସହାୟତା ଯୋଗାଇଦେବା ଲାଗି ଦୂତାବାସ ପଦକ୍ଷେପ ନେଉଛି ।

## ଏପି-ବସ୍ ଆକ୍ସିଡେଣ୍ଟ

ଆନ୍ଧ୍ରପ୍ରଦେଶ ମୁଖ୍ୟମନ୍ତ୍ରୀ ଏନ୍. ଚନ୍ଦ୍ରବାରୁ ନାଇଡୁ ମାର୍କାପୁରମ ଜିଲ୍ଲାର ରାୟଭରମ ନିକଟରେ ବସ୍ ଦୁର୍ଘଟଣାରେ ପ୍ରାଣ ହରାଇଥିବା ମୃତକଙ୍କ ପରିବାରବର୍ଗ ପାଇଁ ପାଞ୍ଚ ଲକ୍ଷ ଟଙ୍କା ଲେଖାଏଁ ସହାୟତା ରାଶି ଘୋଷଣା କରିଛନ୍ତି । ଗୁରୁତର ଆହତ ହୋଇଥିବା ଏବଂ ବର୍ତ୍ତମାନ ଚିକିତ୍ସାଧୀନ ଥିବା ବ୍ୟକ୍ତିମାନଙ୍କୁ ପ୍ରତ୍ୟେକଙ୍କୁ ଦୁଇ ଲକ୍ଷ ଟଙ୍କା ପ୍ରଦାନ କରିବାକୁ ସେ ନିର୍ଦ୍ଦେଶ ଦେଇଛନ୍ତି । ରାଜ୍ୟ କ୍ୟାବିନେଟ ଦୁର୍ଘଟଣାରେ ପ୍ରାଣ ହରାଇଥିବା ବ୍ୟକ୍ତିଙ୍କ ପାଇଁ ଗଭୀର ଶୋକ ପ୍ରକାଶ କରିବା ସହ ଶୋକସନ୍ତପ୍ତ ପରିବାରକୁ ସମବେଦନା ଜଣାଇଛନ୍ତି । ଆହତମାନଙ୍କୁ

ସର୍ବୋତ୍ତମ ଚିକିତ୍ସା ଯୋଗାଇଦେବା ଲାଗି ମୁଖ୍ୟମନ୍ତ୍ରୀ ନିର୍ଦ୍ଦେଶ ଦେଇଛନ୍ତି ।  
ରାଜ୍ୟଭରମ ଦୁର୍ଘଟଣାର ତଦନ୍ତ କରି କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ  
ମୁଖ୍ୟମନ୍ତ୍ରୀ ଏନ୍. ଚନ୍ଦ୍ରବାରୁ ନାଇଡୁ ନିର୍ଦ୍ଦେଶ ଦେଇଛନ୍ତି ।

## ମଷ୍ଟ ଆନାଉନ୍ସମେଣ୍ଟ

‘ଆକାଶବାଣୀରେ ଲୋକଙ୍କ ପଦ୍ମ’ ଶୀର୍ଷକ ଧାରାବାହିକରେ  
ପଦ୍ମଶ୍ରୀ ପୁରସ୍କାର ପାଇଁ ମନୋନୀତ ମହେନ୍ଦ୍ର କୁମାର ମିଶ୍ରଙ୍କ ସହ ସାକ୍ଷାତକାର  
ଆଜି ସକାଳ ୯ଟା ୧୦ ମିନିଟ୍ରେ ୧୦୦ ଦଶମିକ ୧ ଆକାଶବାଣୀ  
ଗୋଲ୍ଡ ଚ୍ୟାନେଲ୍ରେ ପ୍ରସାରଣ ହେବ । ଶ୍ରୋତାମାନେ News on AIR  
App ଏବଂ News on AIR official YouTubeରେ ଏହି  
କାର୍ଯ୍ୟକ୍ରମକୁ ଶୁଣିପାରିବେ । ଓଡ଼ିଆ ସାହିତ୍ୟ ଏବଂ ଶିକ୍ଷା କ୍ଷେତ୍ରରେ ଅବଦାନ  
ପାଇଁ ଶ୍ରୀ ମିଶ୍ରଙ୍କୁ ପଦ୍ମଶ୍ରୀ ପୁରସ୍କାର ପାଇଁ ମନୋନୀତ କରାଯାଇଛି ।

## ଖେଲୋ ଇଣ୍ଡିଆ

ଖେଲୋ ଇଣ୍ଡିଆ ଗ୍ରାଉଦାଲ୍ ଗେମ୍ସର ଦ୍ଵିତୀୟ ଦିନରେ, ଗତକାଲି  
ଛତିଶଗଡ଼ରେ ସନ୍ତରଣ, ଭାରୋଭୋଲନ, ହକି ଏବଂ ପୁଟ୍ ବଲ୍  
ପ୍ରତିଯୋଗିତା ଅନୁଷ୍ଠିତ ହୋଇଯାଇଛି । କର୍ଣ୍ଣାଟକର ସନ୍ତରଣକାରୀ

ମଣିକାନ୍ତ ଏଲ୍. ପୁରୁଷ ବର୍ଗ ଏବଂ ଓଡ଼ିଶାର ଅଞ୍ଜଳି ମୁଣ୍ଡା ମହିଳା ବର୍ଗ ୨୦୦ ମିଟର ବ୍ୟକ୍ତିଗତ ପର୍ଯ୍ୟାୟରେ ସ୍ୱର୍ଣ୍ଣ ପଦକ ହାସଲ କରିଛନ୍ତି । ଅଞ୍ଜଳିଙ୍କର ଏହା ଦ୍ୱିତୀୟ ସ୍ୱର୍ଣ୍ଣ ପଦକ ।

ଭାରୋତ୍ତୋଳନରେ, ଆସାମର ମୋନିଖା ସୋନୋଡ୍ୱାଲ୍ ୪୮ କିଲୋଗ୍ରାମ ବର୍ଗରେ ଏବଂ ମିଜୋରାମର ଇସାକ୍ ୬୦ କିଲୋଗ୍ରାମ ବର୍ଗରେ ସ୍ୱର୍ଣ୍ଣ ପଦକ ହାସଲ କରିଛନ୍ତି । ପଦକ ତାଲିକାରେ କର୍ଣ୍ଣାଟକ ଆଠ ସ୍ୱର୍ଣ୍ଣ, ତିନୋଟି ରୌପ୍ୟ ଓ ଗୋଟିଏ କାଂସ୍ୟ ପଦକ ସହ ଶୀର୍ଷରେ ଥିବାବେଳେ ଓଡ଼ିଶା ପାଞ୍ଚଟି ସ୍ୱର୍ଣ୍ଣ, ଗୋଟିଏ ରୌପ୍ୟ ଏବଂ ଆଠଟି କାଂସ୍ୟ ପଦକ ସହ ଦ୍ୱିତୀୟ ସ୍ଥାନରେ ରହିଛି ।

ଆଜି ତୃତୀୟ ଦିନରେ, ସନ୍ତରଣ, ଭାରୋତ୍ତୋଳନ, ହକି, ପୁଟବଲ୍ ଏବଂ କୁସ୍ତିର ପ୍ରତିଯୋଗିତା ଅନୁଷ୍ଠିତ ହେବ ।

## ପୁଟବଲ୍-ସାପ୍

ଦକ୍ଷିଣ ଏସିଆନ୍ ପୁଲବଲ୍ ସଂଘ ସାପ୍ ୨୦ ବର୍ଷରୁ କମ୍ ପ୍ରତିଯୋଗିତାରେ ଗତକାଲି ମାଲଦୀସ୍ତର ମାଲେ ଠାରେ ଅନୁଷ୍ଠିତ ମ୍ୟାଚ୍‌ରେ ଭାରତ ୩-୦ ଗୋଲ୍‌ରେ ପାକିସ୍ତାନକୁ ପରାସ୍ତ କରି ସେମିଫାଇନାଲ୍‌ରେ ପ୍ରବେଶ କରିଛି । ଏହି ପରାଜୟ ସହ ପାକିସ୍ତାନ ଚୁଣ୍ଡାମେଣ୍ଟରୁ ବାଦ୍ ପଡ଼ିଛି । ପୂର୍ବରୁ ପାକିସ୍ତାନ ୨-୦ ଗୋଲ୍‌ରେ

ବାଲାଦେଶ ଠାରୁ ପରାସ୍ତ ହୋଇଥିଲା । ଆସନ୍ତାକାଲି ଭାରତ ଏବଂ  
ବାଲାଦେଶ ମଧ୍ୟରେ ସେମିପାଈନାଲ୍ ମ୍ୟାଚ୍ ଅନୁଷ୍ଠିତ ହେବ ।